


Meta tweled eżatt Miruzzi?



Manoel Pirotta
manoel.pirotta@um.edu.mt

Astratt: Fil-ktieb tal-festa tas-sena l-oħra, pp. 72-3, kont laqqajtkom ma' Mro. Antonio Miruzzi li kien wiehed mis-surmastrijiet l-aktar bravi li dderieġa l-Banda Sengleana bejn l-1890-4. Dan għamiltu f'għeluq il-150 sena minn twelidu. Peress ukoll li s-sena d-dieħla inzertat l-75 sena minn mewtu, iddeċidejt li nibqa' inżommkom ftit aġġornati dwar ħajtu u hidmietu. F'dal-artiklu nixtieq immeri d-data stabbilita ta' twelidu wara tagħrif li ksibt dal-aħħar. Niżzi ħajr lil Mons. Richard Borg B.A., Lic.D. tal-informazzjoni li għoġbu jgħaddili wara riċerka li għamel fir-registru parrokkjali tal-Furjana fejn kien Arcipriet.

Kliem muftieħ: Mro. Antonio Miruzzi, Dun Ġann-Anton Vidal, Dun Manwel Borg, University of Malta 'Ġ.F. Abela' Junior College, Għaqda Kazini tal-Banda, Soċjetà Filarmonica 'San Ġorġ (Bormla), Soċjetà Mużikali San Ġużepp (Hamrun), Soċjetà Filarmonika La Vincitrice (Isola), Soċjetà Filarmonica 'San Piju X' (Lija), Għaqda Mużikali 'Sant' Andrija' (Luqa), Soċjetà Mużikali Nicolò Isouard (Mosta), Soċjetà Filarmonika Santa Marija (Mosta), Soċjetà Filarmonica Nazionale 'La Valette' (Valletta), Soċjetà Mużikali u Filarmonica 'Leone' (Victoria, Għawdex), Għaqda Mużikali 'Beland' (Żejtun).



Mro. Antonio Miruzzi ta' età
pjuttost zghazugħa

Qabel ma mort għal dal-artiklu dejjem kont noqgħod fuq l-informazzjoni mogħtija mill-kotba li ġejjin: *Ġrajja ta' Baned f' Malta u Għawdex* (1956) ta' Robert Mifsud Bonnici, *Is-Soċjetà Filarmonika 'San Ġużepp', Hamrun: 75 Sena Ħajja* (1964) u *Għaqda Mużikali San Ġużepp Hamrun 1889-1989* (1989) ta' Joseph Mifsud Matrenza, *'La Valette' Soċjetà Filarmonika Nazzjonali: L-Ewwel Mitt Sena Storja* (1994) tal-Kan. John Ciarlò, *Erbatax-il Profil ta' Mużiċisti Għawdxin, Maltin u Barranin* (1998) u *Ġrajjieth is-Soċjetà Mużikali u Filarmonika 'Leone', Għawdex: Għeluq il-150 mit-twaqqif* (2012) ta' Grazio Anton Grech, *Il-Mużika ta' Malta fis-Sekli Dsatax u Għoxrin* (2000) ta' Joseph Vella Bondin, *Għaqda Mużikali Sant' Andrija – Twelidha u Ġrajjietha* (2008) ta' Jesmond Grech, kif ukoll fuq artikli bħalm' huma: *Tifkira tas-*

Surmast A. Miruzzi (1972) ta' Mro. Michael Chircop, *Maestro Antonio Miruzzi: mill-Arkivju tas-Soċjetà* (1994) ta' Mifsud Matrenza, u *Is-Surmast Antonio Miruzzi* (1996) ta' Joseph C. Camilleri. Aghar minn hekk, kotba oħra t'awturi magħrufin ftit jew xejn ma jgħidu dwaru: *Musica e Musicisti in Malta: Saggio* (1932) ta' Dr. Ulderico Rolandi, *Mużiċisti Kompożituri Maltin u Għawdxin tal-Bieraħ u tal-Lum* (1951) u *Dizzjunarju Bijo-Biblijografiku Nazzjonali* (1960) ta' Mifsud Bonnici, *The Great Maltese Composers – Historical Context, Lives, and Works* (2016) ta' Joseph Vella Bondin.

F'dal-kotba u artikli li semmejna nsibu dejjem id-data tal-10 t'Ottubru 1867 bħala dik ufficjali li fiha tweled is-surmast Miruzzi. Iżda minn ċertifikat awtentiku maħruġ mir-registru tal-Knisja

ĊERTIFIKAT TAL-MAGHMUDUJA
Certificate of Baptism

Esatt mill-original tar-Registru tal-Magħmudija
tal-Parroċċja ta' SAN PUBLIU FLORIANA MALTA

From the original kept at the Parish of St Publius Floriana Malta

Name: Antonio, Mano, Camil, Joseph
Sordun, Piskus

Ben/birt
Son/daughter of: Joseph Miruzzi

u
and: Michaela nee Bunat

Imwielded/da
Born at: Floriana Malta

f
on the: 10th March 1867

u għam-med/da
and baptised
minn: F. Guarnul Borg

Nicertifika li dan kollu jaqbel mas-sewwa
I certify that the above is true and correct

Date: 13.07.2017

Archpriest/Pastor Priest

Iċ-ċertifikat tal-magħmudija ta' Mro.
Antonio Miruzzi (1867-1944)

Arcipretali San Publiju, il-Furjana¹ fit-13 ta' Settembru 2017, bit-timbru ufficjali tal-istess parroċċa u ffirmat minn idejn l-Arcipriet, insibu li Mro. Miruzzi fil-fatt twieled il-Furjana fil-**10 ta' Marzu, 1867** u tghammed minn idejn il-Viċi-Parroku Dun Manwel Borg. Nghatawlu wkoll l-ismijiet ta' Mario, Carmel, Joseph, Saviour, u naturalment, Publius. Kien it-tieni wild fost erbat ahwa ta' Joseph Miruzzi u Michaela Brincat. Hutu l-oħra kienu M(ario) Carmelo Marozzo – 8 ta' Ġunju 1865, Carmel Miruzzi – 5 ta' Diċembru 1869, u Maria Marozzi – 20 ta' Settembru 1871, li bħal hohom Antonio, ilkoll ġew mgħammdin fl-istess jum li fih twieldu. Tajjeb ngħidu hawnhekk li, għalkemm M(ario) Carmelo u Maria għandhom kunjomhom imniżżel xi ftit differenti mill-kunjom kif nafuh ahna, l-ismijiet tal-ġenituri tagħhom huma l-istess bħal t' Antonio u Carmelo.

Dal-artiklu ghandu jnehhi kull dubju dwar id-data ezatta ta' meta twieled Mro. Antonio Miruzzi. Ghaldaqstant, mil-lum 'il quddiem, kulmin jithajjar jikteb xi haġa fuq hajtu u/jew hidmietu ghandu jniżżel dejjem dad-dati li ġejjin wara ismu: 10.iii.1867 – 23.x.1944.

¹ Ta' min jgħid li, il-magħmudijiet bdew jinżammu fir-registru ta' dil-parroċċa sa mill-1844.